

Povitr Kursachea Zoitachi Porob (14/09/2025)

SOMAJIK PREXITAYECHO DIS

Vixoi: "Povitr khursachem zoit onnbhovum-ia, somazak novo bhorvanso dium-ia".

Gayonank Suchna:

Proves	—	Povitr Amchi Sobha	A-23
D. T. V	—	Jinne vantte ...jinne khinnam	C-19
Krist-Prosad	—	Amkam puro Jezu	D-03
Xevott	—	Povitr Khursa	I-25

Vachpam: Lok 21:4b-9; Ju 3:13-17

SURVATECHIM UTRAM:

Priticheamno, Khuris zaun asa zoitachi, mogachi ani teagi jivitachi khunna. Ami zaite pavtti oxem udgarlolem ghoddiek aikolam: 'Koxttam vinnem foll mellonam, kantteam vinnem gulab nam ani koxttam vinnem mukutt nam'. Toxench Khursa vinnem Jezuchem moronn nam, Jezu khursar moronam zalear punorjivontponn nam, ani punorjivontponn nam zalear amkam novem jivit ani bhavarth nam ani bhorvanso-i nam. Aiz hem sot amche bhitor zagounk ani rigounk, aichea sevadhormancho vixoi zaun asa, *"Povitr khursachem zoit onnbhovum-ia, somazak novo bhorvanso dium-ia"*.

Tor aiz ami Povitr Khursachi porob somarombtanam, amchem jivit Povitr Khursa vorvim Jezuk bhattoum-ia, Khursachem zoit onnbhovum-ia ani somazak bhorvanso diunk vaurum-ia. Hich kurpa hea Misant magum-ia ani bhoktiponnan vanto gheum-ia.

BHAVARTHEANCHHEM MAGNNEM:

1. Amchea dhormik fuddareamni / sodanch aplem jivit Khursar marlolea Jezucher nodor marun / povitrponnan jiyeunk ani bhorvanxan panvlam marunk/ tankam Bapachi kurpa magum-ia.
2. Amche sorkari fuddari / somazant vavurtanam, sotan, nitin ani xantin vaurunk / ani hea porim lokanchea jivitache koxtti Khuris lhovu korunk / tankam Bapachi kurpa magum-ia.
3. Somazant torekvar bhasanchi pidda mon'xachea jivitache khuris zaleat. / Tannim Khursacher nodor marun aplea koxttancher zoit vhorunk / tankam Bapachi kurpa magum-ia.
4. Amchea zonn ekleachea jivitant / niraxiponnache, koxttanche, eksurponnache khuris ietat tednam / Jezucheruch amchi nodor ghalunk ani jivitant somadhan ani bhorvanso onnbhovunk/ Bapachi kurpa amkam magum-ia.
5. Piddent aslolea amche bhoinn-Perpet Abreu pasot magum-ia; Devachi pekovnni tika venginch favo zaunk, Bapa lagim magum-ia.
6. Aichea misachi mandavoll kortolea _____ vangddeamni, aplea jivitant sodanch Jezuchea khursak veng marunk toxench Jezucheruch aplo mog ani bhorvanso odik ani odik vaddom mhonn, Bapachi kurpa tankam magum-ia.

BHETTOVNNI:

Unddo soro ani Goribank Danam:

Devachi khuxi pallun Jezu gorjevontanachea jivitant misol zalo. Tor ami amkach moddun, zomnir poddun amcheatlean pik utpon'n korpachi goroz. Dekhun amchoi adar goribank hea danam vorvim pavti kor. Khursacher Jezun Aplich bhettovnni keli ani amchi patkam apnnacher ghetlim. Hea somazant ami jietanam patok soddun, amchea nitoll ani nirmoll jivitachi bhatt Bapak korunk. Tor him danam ani Unddo-Soro, adar koso Iadnikachea hatant ghalun, Bapak ubarum-ia.